



ಕೇರಳ ಸರ್ಕಾರ

ಕಾನೂನು (ಶಾಸನ ರಚನೆ-ಎ) ಇಲಾಖೆ

ಅಧಿಸೂಚನೆ

ನಂ. 5904/ಲೆಗ್. ಎ1/2018/ಕಾನೂನು. ತಿರುವನಂತಪುರಂ, $\frac{2018 \text{ ಮಾರ್ಚ್ } 31,}{1193 \text{ ಮೀನ } 17/}.$
1940 ಚೈತ್ರ 10.

ಕೇರಳ ರಾಜ್ಯ ವಿಧಾನಸಭೆಯ ಈ ಕೆಳಗಿನ ಅಧಿನಿಯಮವನ್ನು ಸಾರ್ವಜನಿಕರ ತಿಳುವಳಿಕೆಗಾಗಿ ಈ ಮೂಲಕ ಪ್ರಕಟಿಸಲಾಗಿದೆ. ವಿಧಾನಸಭೆಯು ಮಂಜೂರುಮಾಡಿದಂತಹ ಮಸೂದೆಗೆ 2018 ಮಾರ್ಚ್ 31ನೇ ದಿನಾಂಕದಂದು ರಾಜ್ಯಪಾಲರ ಅನುಮತಿ ಲಭಿಸಿತು.

ರಾಜ್ಯಪಾಲರ ಆಜ್ಞಾಪ್ರಕಾರ,

ಬಿ. ಜಿ. ಹರೀಂದ್ರನಾಥ್,

ಕಾನೂನು ಕಾರ್ಯದರ್ಶಿ.

2018ರ 7ನೇ ಅಧಿನಿಯಮ

2018ರ ಕೇರಳ ಹಣಕಾಸಿಗೆ ಸಂಬಂಧಿಸಿದ ಹೊಣೆಗಾರಿಕೆ (ತಿದ್ದುಪಡಿ) ಅಧಿನಿಯಮ

2003ರ ಕೇರಳ ಹಣಕಾಸಿಗೆ ಸಂಬಂಧಿಸಿದ ಹೊಣೆಗಾರಿಕೆ ಅಧಿನಿಯಮವನ್ನು ಮತ್ತಷ್ಟು ತಿದ್ದುಪಡಿಮಾಡುವುದಕ್ಕಿರುವ

ಒಂದು

ಅಧಿನಿಯಮ

ಪೀಠಿಕೆ.—2003ರ ಕೇರಳ ಹಣಕಾಸಿಗೆ ಸಂಬಂಧಿಸಿದ ಹೊಣೆಗಾರಿಕೆ ಅಧಿನಿಯಮವನ್ನು ಇನ್ನು ಮುಂದಿನ ಅಗತ್ಯಗಳಿಗೆ ಮತ್ತಷ್ಟು ತಿದ್ದುಪಡಿ ಮಾಡುವುದು ಯುಕ್ತವಾಗಿರುವುದರಿಂದಲೂ;

ಭಾರತ ಗಣರಾಜ್ಯದ ಆರುವತ್ತೊಂಭತ್ತನೇ ವರ್ಷದಲ್ಲಿ ಈ ಕೆಳಗಿನಂತೆ ಅಧಿನಿಯಮ ಮಾಡಲಾಗುವುದು:—

1. ಸಣ್ಣ ಹೆಸರು ಮತ್ತು ಪ್ರಾರಂಭ.—(1) ಈ ಅಧಿನಿಯಮವನ್ನು 2018ರ ಕೇರಳ ಹಣಕಾಸಿಗೆ ಸಂಬಂಧಿಸಿದ ಹೊಣೆಗಾರಿಕೆ (ತಿದ್ದುಪಡಿ) ಅಧಿನಿಯಮವೆಂದು ಕರೆಯಬಹುದು.

(2) ಇದು 2017 ಏಪ್ರಿಲ್ 1ನೇ ದಿನಾಂಕದಂದು ಜಾರಿಗೆ ಬಂದಿರುವುದಾಗಿ ಭಾವಿಸತಕ್ಕದ್ದು.

2. 4ನೇ ವಿಭಾಗದ ತಿದ್ದುಪಡಿ.—2003ರ ಕೇರಳ ಹಣಕಾಸಿಗೆ ಸಂಬಂಧಿಸಿದ ಹೊಣೆಗಾರಿಕೆ ಅಧಿನಿಯಮ (2003ರ 29) (ಇನ್ನು ಮುಂದೆ ಪ್ರಧಾನ ಅಧಿನಿಯಮವೆಂದು ಉಲ್ಲೇಖಿಸಲ್ಪಡುವುದು)ದ 4ನೇ ವಿಭಾಗದಲ್ಲಿ, (2)ನೇ ಉಪ-ವಿಭಾಗದ ಬದಲು, ಈ ಕೆಳಗಿನ ಉಪ-ವಿಭಾಗವನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“(2) ವಿಶಿಷ್ಟವಾಗಿ ಹಿಂದೆ ಹೇಳಿದ ನಿಬಂಧನೆಗಳ ಸಾಮಾನ್ಯಾನ್ವಯಕ್ಕೆ ಭಂಗಬರದಂತೆ, ಸರಕಾರ ಕಂದಾಯ ಕೊರತೆಯನ್ನು 2017-2018ರಿಂದ 2019-2020ರ ವರೆಗಿನ ಕಾಲಾವಧಿಯಲ್ಲಿ ಪೂರ್ಣವಾಗಿ ಇಲ್ಲದಂತೆ ಮಾಡುವುದು,—

(ಎ) ಕಂದಾಯ ಹೆಚ್ಚಳ ಹೆಚ್ಚಿಸಿಕೊಂಡು ಮತ್ತು ಆ ಮೊತ್ತವನ್ನು ಆಸ್ತಿಗಳಿಗಿಂತ ಹೆಚ್ಚಿರುವ ಬಾಧ್ಯತೆಗಳನ್ನು ಕೊಟ್ಟು ಮುಗಿಸಲು ಉಪಯೋಗಪಡಿಸುವುದು;

(ಬಿ) 2017-2018ರಿಂದ 2019-2020ರ ವರೆಗಿನ ಕಾಲಾವಧಿಯಲ್ಲಿ ಹಣಕಾಸಿಗೆ ಸಂಬಂಧಿಸಿದ ಕೊರತೆಯನ್ನು ರಾಜ್ಯದ ಒಟ್ಟು ದೇಶೀಯ ಉತ್ಪನ್ನದ 3 ಶೇಕಡಾವಾಗಿ ನೆಲೆನಿಲ್ಲಿಸುವುದು;

ಟಿಪ್ಪಣಿ.—(i) ಯಾವ ವರ್ಷಕ್ಕಾಗಿ ಸಾಲಪಡೆಯುವಿಕೆಯ ಪರಿಮಿತಿಯನ್ನು ನಿಗದಿಪಡಿಸಬೇಕಾಗಿರುವುದೋ ಅದರ ನಿಕಟಪೂರ್ವ ವರ್ಷದಲ್ಲಿ ರಾಜ್ಯದ ಒಟ್ಟು ದೇಶೀಯ ಉತ್ಪನ್ನ, ಸಾಲ ಎಂಬವುಗಳು ತಮ್ಮೊಳಗಿನ ಅನುಪಾತವು 25 ಶೇಕಡಾ ಅಥವಾ ಅದಕ್ಕಿಂತ ಕಡಿಮೆ ಆಗಿದ್ದಲ್ಲಿ ಇದರೊಂದಿಗೆ 0.25 ಶೇಕಡಾ ಅಧಿಕ ಕಡಿತಕ್ಕೆ ರಾಜ್ಯವು ಅರ್ಹವಾಗಿರುವುದಾಗಿದೆ;

(ii) ಯಾವ ವರ್ಷಕ್ಕಾಗಿ ಸಾಲಪಡೆಯುವಿಕೆಯ ಪರಿಮಿತಿಯನ್ನು ನಿಗದಿಪಡಿಸಬೇಕಾಗಿರುವುದೋ ಅದರ ನಿಕಟಪೂರ್ವ ವರ್ಷದಲ್ಲಿ ಬಡ್ಡಿ ಪಾವತಿಯು ಕಂದಾಯ ವರಮಾನದ 10 ಶೇಕಡಾ ಅಥವಾ ಅದಕ್ಕಿಂತ ಕಡಿಮೆ ಆಗಿದ್ದಲ್ಲಿ, ರಾಜ್ಯದ ಒಟ್ಟು ದೇಶೀಯ ಉತ್ಪನ್ನದ 0.25 ಶೇಕಡಾ ಅಧಿಕ ಸಾಲ ಪರಿಮಿತಿಗೆ ರಾಜ್ಯವು ಪುನಃ ಅರ್ಹವಾಗುವುದಾಗಿದೆ;

(iii) ಮೇಲೆ ಹೇಳಿದ ಮಾನದಂಡಗಳಲ್ಲಿ ಯಾವುದೇ ಒಂದನ್ನು ಪಾಲಿಸಲ್ಪಡುವುದಾದಲ್ಲಿ ಪ್ರಸ್ತುತ ಕಡಿತಗಳಲ್ಲಿ ಯಾವುದೇ ಒಂದನ್ನು ಪ್ರತ್ಯೇಕವಾಗಿಯೇ ಅಥವಾ ಎರಡನ್ನೂ ಪಾಲಿಸಲ್ಪಡುವುದಾದಲ್ಲಿ ಪ್ರಸ್ತುತ ಕಡಿತಗಳೆರಡನ್ನೂ ಒಟ್ಟಾಗಿಯೇ ರಾಜ್ಯಕ್ಕೆ ಗಳಿಸಬಹುದಾಗಿದೆ. ಈ ರೀತಿಯಲ್ಲಿ ರಾಜ್ಯಕ್ಕೆ ಒಂದು ನಿಗದಿತ ವರ್ಷದಲ್ಲಿ ಗರಿಷ್ಠ ಹಣಕಾಸು ಕೊರತೆ - ರಾಜ್ಯದ ಒಟ್ಟು ದೇಶೀಯ ಉತ್ಪನ್ನ ಎಂಬವುಗಳು ತಮ್ಮೊಳಗಿನ ಅನುಪಾತವು 3.5 ಶೇಕಡಾದಷ್ಟು ಆಗಬಹುದು;

(iv) ಸಾಲ ಪರಿಮಿತಿಯನ್ನು ನಿಗದಿಪಡಿಸಬೇಕಾದ ವರ್ಷದಲ್ಲಿಯೂ ಮತ್ತು ಅದರ ನಿಕಟಪೂರ್ವ ವರ್ಷದಲ್ಲೂ ಕಂದಾಯ ಕೊರತೆಯು ಇಲ್ಲದಂತಾಗುವ ಸನ್ನಿವೇಶದಲ್ಲಿ ಮಾತ್ರ ಅಧಿಕ ಪರಿಮಿತಿಗೆ ಪ್ರಸ್ತುತ ಕಡಿತಗಳಲ್ಲಿ ಯಾವುದೇ ಒಂದು ಅಥವಾ ಎರಡೂ ಒಟ್ಟಾಗಿ ರಾಜ್ಯಕ್ಕೆ ಲಭಿಸುವುದು.

ಈ ರೀತಿ ಲಭಿಸುವಂತಹ 'ಅಧಿಕ ಫಿಸ್ಕಲ್ ಸ್ಪೇಸ್' ಕೇಂದ್ರಾಧಿಷ್ಠಿತ ಯೋಜನೆಗಳ ರಾಜ್ಯದ ಪಾಲಿಗಾಗಿ ವಿನಿಯೋಗಿಸತಕ್ಕದ್ದಾಗಿದೆ.

(ಸಿ) 2017-2018, 2018-2019, 2019-2020 ಎಂಬೀ ವರ್ಷಗಳಲ್ಲಿ ರಾಜ್ಯದ ಒಟ್ಟು ಸಾಲಬಾಧ್ಯತೆಯನ್ನು ರಾಜ್ಯದ ಒಟ್ಟು ದೇಶೀಯ ಉತ್ಪನ್ನದ ಅನುಕ್ರಮ 30.40 ಶೇಕಡಾ 30.01 ಶೇಕಡಾ ಹಾಗೂ 29.67 ಶೇಕಡಾ ಎಂಬೀ ಕ್ರಮಕ್ಕೆ ಕಡಿಮೆಗೊಳಿಸುವುದು;

ಮಾಡತಕ್ಕದ್ದು.”.